

2 Timoteo

Pablo Timoteore pari turi ojoa ohoahye

¹ Yũhũ Pablo, ahrire mũhũre Timoteore ojoa ohoaja. “Ijipihtiyequina Jesucristore wacũ tutu-ayequina mũhmũsepũ sa ijiducueta”, ni, cũri marine Cohãcjũ. Tiquiro sa ni cũrire yahuacjũre yũhũre bese cũri Jesu. Sa cũno Cohãcjũ tiquiro cahmeno sahata yero nidi yũhũre. ² Mũhũ Timoteo yũhũ cahĩgũ ijire. Mũhũre Jesu yere yũhũ buhegũ tũhogũ tiquirore quehnoano wacũ tutua dũcari mũhũ. Sa yegũ yũhũ macũ yero saha ijire mũhũ. Sa yegũ Cohãcjũ mari Pacũ, mari pũhtoro Jesucristo mehna mũhũre quehnoa dutiaja. Sa yeye mũhũre paja ihña, tiquina yedohoye mehna quehnoano ijija mũhũ.

Masare Cristo yere tiquina yahurire yahuahye Pablo

³ Ñamipũ, decopũ gũhũre Cohãcjũ mehna yahuducugũ mũhũ ye ijiatire sini basagũ mũhũ mehna bucueaja. Sa bucuegũ Cohãcjũre “Quehnoare”, niaja yũhũ. Panopũ cjẽna yũhũ acaye ñaũe buhiri marieno Cohãcjũ yere tiquina yeriro sahata yũhũ gũhũ yojopũre tiquiro yere yeaja. ⁴ Sohõ ijiri pjere yũhũ wahagũ mũhũ uti nũnũ tãe tirire wacũgũ mũhũre tutuaro ihña duaja, mũhũ mehna quehnoano bucue duagũ. ⁵ Sa yegũ Jesure potota mũhũ wacũ tutuarire wacũaja yũhũ. Mũhũ ñeco, Loida, mũhũ paco Eunice gũhũ mũhũ yero sahata Jesure wacũ tutua mũhtari mũhũ pano. Sa

yegũ yojopũre mũhũ gũhũ tiquiore mũhũ wacũ tutuagũ quehnoano masiaja yũhũ.

⁶ Sa yegũ ahrire mũhũre wacũgũ ye duaja. Mũhũ bui yũhũ omocarine yũhũ duhu peogũ Cohãcjũ yere mũhũ yeatire tutuayere ohori mũhũre. Ti tutuaye mehna ye nemoña mũhũ. ⁷ Cohãcjũ marine tiquiore yaquiore Espíritu Santore ohori. Sa yero masare marine cueragũ yere Espíritu Santo. Sa yero tutuana, masare cahĩna, tũho masina marine ijigũ yere tiquiore. ⁸ Sa yegũ mari puhtoro ye ijiatire apequinare yahugũ, bue tieracãhña mũhũ. Yũhũ tiquiore yere yũhũ yeri buhiri peresupũ ijigũ niaja. Peresupũ yũhũ ijigũ yũhũre bue tisãedacãhña mũhũ. Sa yegũ quehnoañe buheyere mũhũ buheri buhiri ñano yũhdugũ “Quehnoanota”, ñña mũhũ gũhũ. Mũhũ sa ñano yũhdugũ Cohãcjũ mũhũre yedohorota. ⁹ Cohãcjũ pehe marine pecapũ wahaborinare yũhdũori. Sa yero quehnoana, tiquiore yequina ijianare tiquiore beseahye marine. Mari quehnoano yeye mehna tiquiore marine besegũ yerũ. Tiquiore esa tuhoro tiquiore cahmediro sahata yero ahri yehpare tiquiore bajumehneato pano marine cahĩno, tiquiore marine beseahye. Marine sa cahĩno marine yũhdũoatiquiore Jesucristore ohoahye Cohãcjũ. ¹⁰ Yojopũre Jesucristore marine yũhdũoatiquiore ohoro, marine potota tiquiore cahĩnene masigũ yero niahye Cohãcjũ. Jesu marine tiquiore yequinare pecapũ wahaeragũ yeri. Sa yero “Yũhũre wacũ tutuana Cohãcjũ mehna sa ijiducunata”, nino, quehnoañe buheyere marine yahuro ahtahye tiquiore.

¹¹ Ti buheyere quehnoañe buheyere yahuacjũre tiquiore cũacjũre beseri yũhũre. ¹² Sa tiquiore be-

serigũ ijigũ yojopũre ñano yũhdũaja yũhũ. Ohõ saha ñano yũhdũerepẽgũta yũhũ bũe tieraja. Yũhũ wacũ tutuariquirore Jesure masiaja yũhũ. Tutuariquiro ijire tiquiro. Sa yero yũhũre tiquiro yere buhe duti cũno quehnoano yedohorota. Sa yero ahri yehpapũ tiquiro tojoa tato pano, “Mũhũre yũhdũogũtja”, tiquiro nidiro sahata sohtori tirota yũhũre. Yũhũre yũhdũorota tiquiro. Tire quehnoano masiaja.

¹³ Mũhũre quehnoano yũhũ yahurire ye pehoya. Cristo Jesu yequina ijina tiquirore quehnoano wacũ tutuaja mari. Sa yena apequinare quehnoano cahĩaja. Sa yegũ tiquirore sa wacũ tutuaducuya mũhũ. Apequinare quehnoano cahĩducuya. ¹⁴ Sa yegũ Espĩritu Santo mari mehna ijiriquiro tiquiro yedohoro mehna quehnoañe buheyere quehnoano yeya. Queoro buheya.

¹⁵ Ijipihtiyequina Asia yehpa cjẽna Jesu yequina yũhũre yedohõ dueraye, cohã cãa wahari. Tiquina mehna cjẽna pũaro Figelo, Hermógene sata yeri tiquina gũhũ. Tiquina sa cohã cãrĩre masi tuhasare mũhũ. ¹⁶⁻¹⁷ Tiquina sa cohãepẽgũta Onesíforo pehe peye tahari yũhũre yedohoro quehnoano jeri sajãgũ yeri. Sa yero yũhũ peresupũ ijigũ tiquiro yũhũre bũe tisãedari. Sa yero yũhũ Romapũ ijigũ sa macaducuri jiri yũhũre. Sa macaducuro yũhũre bocari. Sa yero tiquiro pohnene, tiquina pacoro gũhũre paja ihñanota Jesu mari pũhtoro. Tiquirore sa paja ihña dutigũ tiquirore sini basaja. ¹⁸ Sa yero ahri yehpapũ Jesu mari pũhtoro tiquiro tojoa tati deco tiquirore paja ihñanota. Tiquirore sa paja ihña dutigũ tiquirore sini basaja. Efesopũ marine

Onesíforo tiquiro yedohorire quehnoano masine m̄h̄h̄.

2

Ñano ȳhd̄h̄epenata Jesu yequina ijina ihc̄āno saharo cahmene marine

¹ M̄h̄h̄ pehe ȳh̄h̄ mac̄h̄ yero saha ijiḡh̄, Jesucristo yedohoro mehna tiquirore wac̄ū tutuaducuya. ² Sa yeḡh̄ peyequina masare ȳh̄h̄ buherire m̄h̄h̄ t̄h̄horire apequina ḡh̄h̄re buheya m̄h̄h̄. Tiquina m̄h̄h̄ buheyequina Coh̄ācj̄ū yere yeducuyequina ijiahro. Sa ye apequinare buhe masiñequina ijiahro.

³ Surara ñano ȳhd̄h̄eperota tiquiro ihc̄āno saharo saha m̄h̄h̄ ḡh̄h̄ Jesu yaquiro ijiḡh̄ ñano ȳhd̄h̄ḡh̄, ihc̄āno sahaya m̄h̄h̄. Sa yeḡh̄ apequina Jesu yequina yero saha yeḡh̄ nine m̄h̄h̄.

⁴ Surara tiquiro p̄h̄toro dutiye pehere yere. Sa yero tiquiro surara ijieyequina yero saha ihyo ijiyere yerare tiquiro. M̄h̄h̄ ḡh̄h̄ sata Coh̄ācj̄ū dutiye dihitare yeya. ⁵ Omariquiro oma dutiyequina tiquina dutiyere queoro yeraro, tiquiro oma ȳhd̄h̄d̄h̄cari wapare ne masiedare. (Sa yeḡh̄ omariquiro ti dutiyere queoro tiquiro yeriro saha Coh̄ācj̄ū dutiyere quehnoano ye pehoya m̄h̄h̄.) ⁶ Sa yero wese dahrariquiro quehnoano dahrariquiro pehe apequina pano quehnoano wapatare. (Sa yeḡh̄ m̄h̄h̄ ḡh̄h̄ tiquiro yero saha quehnoano dahraya m̄h̄h̄.) ⁷ Ijipihtiyere quehnoano masiḡh̄ yerota Jesu mari p̄h̄toro m̄h̄h̄re. Sa yeḡh̄ yojop̄h̄re m̄h̄h̄re ȳh̄h̄ nidire quehnoano wac̄ū t̄h̄hotuya.

⁸ Sa yegũ Jesucristore wacũña. Tiquiro pũtoro Davi mũnano panopũ cĩño tiquiro panamino iji turiariquiro ijiahye. Sa yero yariaro masa mũjahye tiquiro. Quehnoañe buheyere buhegũ tiquiro sa waharireta buhegũ niaga. ⁹ Tiquiro yere buhegũ ñano yũhdũaja yũhũ. Sa yegũ tire yũhũ buheri buhiri ñañene yeriquiro yero saha peresupũ ijiaja yũhũ. Yũhũ sa ijiepegũta Cohãcjũ ye yahuducuyere buhe duhugũ ye masiedare masa yũhũre. ¹⁰ Sa yegũ Cohãcjũ beseriquinare buhegũ peye tahari ñano yũhdũaja yũhũ, tiquina gũhũ Jesucristo yequina tiquina ijiatire. Tiquiro yequina ijiye tiquina pecapũ wahaboriquina pehe tiquiro yũhdũoatiquina ijjeta. Sa ye tiquina Cohãcjũ mehna sa ijiducueta.

¹¹ Ahri yũhũ niati ijirota ijire. Cristo yere mari yeri buhiri apequina marine tiquina wejẽgũ tiquiro mehna uhmũsepũ sa ijiducunata.

¹² Sa yena tiquiro yere mari yeri buhiri ñano yũhdũepenata ihcãno sahana tiquiro pũtoro ijiropũre tiquiro mehna pũhtoata ijinata mari gũhũ.

¹³ “Cristore usã masiedaja”, mari nigũ, tiquiro gũhũ marine sata ninota. Tiquirore mari yũhdũdũcagũ ihñano tiquiro nidiro sahata marine buhiri dahrerota. Tiquiro nidiro sahata yeriquiro ijire tiquiro. Ne ni mehoedare. Ahri ijipihtiye tiquiro yahuri ijirota ijire.

Cohãcjũ tiquiro ihña coayequinare, tiquiro yere buheyequinare yahuahye Pablo Timoteore

14 Ahri yuhũ yojopũ yahuatire mũhũ mehna cjēnare wacũgũ yeya. Tiquina esa tuharo ihyo ijiyere tiquina yahuducuye dahseati ijierare. Sa yeye tiquinare tũhoriquinare ñano yegũ yere. Sa yegũ mari pũhtoro ihñonopũ ohõ saha ni yahuya tiquina esa tuharo buheriquinare. “Mũsa yahuducuro saha yahuducueracãhña”, niña tiquinare.

15 Mũhũ pehe Cohãcjũ yere quehnoano buheya. Sa yegũ Cohãcjũ yere tutuaro yeya. Mũhũ sa yegũ ihñano “Quehnoano yeri mũhũ”, ninota Cohãcjũ mũhũre. Sa yegũ mũhũ buherire tiquiro ihñagũ bue tisi mũhũ. Sa yegũ tiquiro ye buheyere quehnoano masiña. Sa yegũ tire queoro buheya. 16 Tiquina esa tuharo yahuducuyequina ñañene sa yeducure. Sa yegũ tiquina sa ni yahuducuyere tũho yabiya mũhũ. 17 Tiquina pehe tiquina yahuducuye camino ahba mũjano yero saha ijire. Camino ahba mũjano saha tiquina yahuducuye gũhũ apequina Jesu yequinare ñañequina wahagũ yeeta. Sa yahuducuyequina mehna cjēna Himeneo, Fileto gũhũ ijire. 18 Sa yeye tiquina “Jesu yequina masa mũja tuhasari”, ni buheye, quehnoañe buheyere duhu cãri tiquina. Sa sijoro saha buheye, meheñequinagã Jesu yequinare tiquirore wacũ tutua duhugũ yeri tiquina. 19 Tiquina sa ñano buhepegũta Cohãcjũ ye buheye pehe ne comesaerare. Ohõ saha nine tiquiro ye buheye: “Mari pũhtoro Jesu tiquiro yequinare masine. Sa ye, ijipihtiyequina ‘Jesu yequina ijiaja’, niñequina ñañene duhu cãhdo”, ni yahure Cohãcjũ ye buheye.

20 Mari queoye mehna buhegũ masa sihniñe pari yero saha ijire. Pajiri wũhũpũ uru, plata mehna tiquina yeri pari ijire. Sa yero ti wũhũpũ

apeye pari yucugũ mehna, dihi mehna tiquina yeri pari ijire. Uru, plata mehna tiquina yeri pari quehnoañene tiquina pose yeati ijire. Apeye pari ihyo ijiyere tiquina pose yeati ijire. ²¹ Sa yero ñañene yerariquiro uru pa quehnoari pa yero saha ijirota. Sa yero tiquiro pehe Jesu ye dihitare yeducuriquiro ijirota. Sa yero wũhũ cjãno quehnoari pa mehna quehnoañene tiquiro yeriro saha, ñañene yerariquiro Jesu ye ijiatire quehnoañene yerota.

²² Wahmũ ijire mũhũ. Sa yegũ wahma pja ñañene tiquina tutuaro ye duaro sahata yeracãhña mũhũ. Sa yegũ quehnoañene yeya. Jesure wacũ tutuaducuya. Sa yegũ tiquirore, masa gũhũre cahña. Sa yegũ mũhũ mehna cjẽna Jesu yequina mehna ijigũ cahmequeno marieno quehnoano ijiya mũhũ. Sa yeya mũhũ Cohãcjũre yũhtiyequina tiquirore siniducuyequina mehna ijigũ. ²³ Sa yegũ tũhoturo marieno tiquina cahme yahuducuyere mũhũ gũhũ tũho nũnũedacãhña. Sa yegũ mũhũ gũhũ sa cahme yahuducueracãhña. Sa ni yahuducuye masa tiquina basi cahme tuhti, usuare. ²⁴ Cohãcjũ cahacjũno ihcãquiro ijiro, cahme tuhtiaro cahmene tiquirore. Sa yero ijipihtiyequinare quehnoano yeriquiro, buhe mihnidiquiro, duita usueriquiro ijiro cahmene tiquirore. ²⁵ Sa yero apequina tiquiro mehna tiquina cahme tuhtigũ tiquiro tiquinare yahuro, quehnoano mehna usuario marieno yahuro cahmene tiquirore. Tiquiro sa yahugũ ihñañe Cohãcjũ yedohoye mehna tiquina pehe tiquina ñañe yerire bujua witiboaga. Sa ye quehnoañe buheyere masi dũcaboaga. ²⁶ Tiquinare watĩno

caomedi tiquiro cahmeñene yeatiquinare. Sa ye tiquina ñañe yerire bujua witiri bato quehnoañe buheyere masiñe, watĩnore cohã cãeta.

3

Pihtiati deco ijiatire yahuahye Pablo Timoteore

¹ Pihtiati deco panogãre ñano yuhdmeta masa. Tire quehnoano masiña maha. ² Ti pjere masa arequinare wacũ peoyequina, niñerure cahme yuhdudcayequina, “Arequinare masi yuhdudcaja”, ni tiquina basi tãhotuyequina, masare ñano tuhtiyequina, tiquina pacusumhare yuhdudcayequina, tiquina ohoepegãta “Quehnoare”, nieñequina, Cohãcjãre ño peoyequina ijieta. ³⁻⁴ Sa ye masare cahñeñequina, paja ihñeñequina, ñañe quti dahreyequina, tiquina esa tuharo ñano yeducuyequina, masare sa quëducuyequina, quehnoañene yabiyequina, tiquina mehna cjẽnare ñano yeyequina, tãho masieñequina, “Masi pehoaja”, ni tãhotuyequina ijieta masa. Sa ye ñañene cahme yuhdudcayequina ijiye, Cohãcjũ pehere cahmeeñequina ijieta. ⁵ Sa ye tiquina masa ihñonopu Cohãcjãre ño peopeta “Cohãcjũ ihyo ijiriquiro ijire”, ni tãhotumene tiquina.

Sa niñequinare piti tieracãhña maha. ⁶ Tiquina mehna cjẽna tãho masieñequina numia ye wuhusepu sajã, tiquina numiare ni mehoñene buhere. Tiquina numia pehe sa ñañene yeducuyequina numia, tutuaro ñañene ye duare. ⁷ Tiquina numia sa buheducuye ihyo ijiye buheyere, sijoro saha ijiye buheyere

tahoye numia ijiye, Cohãcjũ ye buheye pehere ne masiedare. ⁸ Panopũ Jane, Jambre yayia muna Moisere tiquina ihña tuhtiriro sahata pihtiati deco panogã ijiyequina masa quehnoañe buheye pehere ihña tuhtieta. Tiquina ñañe dihitare tahotuyequina ijieta. Sa ye Jesure wacũ tutuayequina waro ijierare. ⁹ Sa yeyequina tiquina ni mehoñene tũho duasi apequina pehe. Came tiquina ni mehoñene, tũho masieñequina tiquina ijiye gũhũre ijipihtiyequina masieta. Jane, Jambre mehna tiquina ni mehoñene panopũ masa tiquina masidiro sahata sata masieta pihtiati deco panogã ni mehoñequina tiquina ijiyere.

Pablo Timoteore duti bato tiahye

¹⁰ Yũhũ buheyere, yũhũ yee tirire, yũhũ ijiye tiyere, yũhũ ye duayere, Jesure yũhũ wacũ tutuayere masine mũhũ. Sa yegũ usuario marieno yũhũ yerire, masare yũhũ cahĩñene, ñano yũhdæpegeũta yũhũ ihcãno saharire masine mũhũ. ¹¹ Sa yegũ yũhũre tiquina ñano yerire, yũhũ ñano yũhdũrĩre masine mũhũ. Sa yegũ Antioquĩarũ, Iconiopũ, Listrarũ, yũhũre ña yũhdũaro tiquina yerire masine mũhũ. Yũhũ sa wahagũ ihñano mari pũhtoro Jesu pehe yũhũre yedohori. ¹² Ijipihtiyequina Jesucristo yequina tiquina iji duagũ Cohãcjũ dutiriro sahata tiquina yeducu duagũ apequina tiquinare ñano yeeta. Ti ijirota ijire. ¹³ Sa ye ñañequina pehe ni mehoñequina gũhũ ña yũhdũayequina wahaeta. Apequinare ni mehoñe, tiquina basi ni mehoñene “Sa tjire”, niñe, ña yũhdũayequina wahaeta.

¹⁴ Mũhũ pehe mũhũre yũhũ buherire, quehnoano mũhũ tahorire sa wacũducuya. Sa

yegũ yũhũ buheriro sahata yeya. Mũhũre buheriquinare masine mũhũ. ¹⁵ Mũhũ nijigũ ijigũputa Cohãcjũ yere tiquina ojoari pũre masi dũcahye mũhũ. Tiquiro yere tiquina ojoari pũrũ ohõ saha ni yahure mũhũre: Jesucristore wacũ tutuayequina dihitare pecarũ wahaboriquinare yũhdũore Cohãcjũ. ¹⁶ Cohãcjũ yere tiquina ojoari pũrũ ijipihtiyere Cohãcjũ pehe oja dutiahye. Sa yena ti pũre buhena mari masi nemoaja. Ti pũre buhena Cohãcjũ dutiyere mari yeatire masiaja. Sa buhena mari ñaÑe yerire “Ahri ñaÑe ijire”, ni tũhotuaja mari. Sa yero ti pũ marine quehnoañe pehere camesa dutire. Sa yero decoripe quehnoañene mari yeducuatire yahure ti pũ. ¹⁷ Sa yero Cohãcjũ yaquiro tiquiro ya pũre buhero, masi pehorota. Sa masino ijipihtiyere quehnoañene ye masinota tiquiro.

4

¹ Jesucristo ijipihtiyequina pũtoro, tojoa tatiquiro, catiyequinare, yariariquina gũhũre buhiri dahre dutiatiquiro tiquiro ihñonopũ mũhũre ohõ saha ni yahũtja. Cohãcjũ ihñonopũ gũhũre ohõ saha ni yahũtja mũhũre: ² Decoripe masa tiquina tũho duagũ tiquina tũho dueragũ gũhũre Cohãcjũ yere yahuya. Sa yahugũ masa tiquina ñaÑe yerire masigũ yeya tiquinare. Sa yegũ tiquina ñaÑe yerire “Ye nemoedacãhña”, ni yahuya tiquinare. Quehnoañe pehere ye dutiya. Sa buhegũ ne usuegũ, caributieracãhña mũhũ. Sa yegũ ne apequinare buhe duhueracãhña. ³⁻⁴ Camerũ masa quehnoañe buheyere tũho duasi. Sa tũho dueraye, tiquina cahmeno sahata

yeye, tiquina t̄ho coaye dihitare buheyequinare cahmeeta tiquina. Sa ye ni mehoñe buheyere peyequina buheyequinare c̄oeta. Tiquina sa yeye quehnoañe buheye pehere cohã, tiquina sa buhe maca cãrire t̄ho n̄n̄eta. Sa yeḡu quehnoañe buheyere buhe duhueracãhña m̄h̄u. ⁵ M̄h̄u ḡh̄u sa ijiḡu decoripe t̄ho masiḡu ijiya. Sa yeḡu ñano ȳhd̄ep̄eḡuta ihcãno sahaya. Sa yeḡu quehnoañe buheyere sa buheducuya. Cohãcjũ m̄h̄ure tiquiro ye dutirire ye peho cãhña m̄h̄u.

⁶ Ȳh̄u Cohãcjũ yere ȳh̄u yeri buhiri ȳh̄u yariato mehenogã d̄hsare. Sa yeḡu meheñe decorigã catiniitja. ⁷ Ȳh̄u yariato panogã ahrire yahutja: Jesu quehnoañe buheyere ȳh̄ure buhe dutiro tiquiro c̄irire quehnoano buhe sohtori tii. Tiquiro ye dutiyere quehnoano ye pehou. Sa yeḡu ñano ȳhd̄ep̄eḡuta tiquirore ne wacũ tutua duhuer̄u. ⁸ Yojop̄ure quehnoañene ȳh̄u yeri wapare uhm̄sep̄u ihboro niaga. Sa yero mari p̄h̄toro, ijipihtiyequinare masi pehoriquiro, buhiri dahre dutiro queoro yahuriquiro tiquiro tojoa tati deco tiquiro yere ȳh̄u yeri wapare ohorota ȳh̄ure. Apequina ḡh̄ure tiquiro tojoa tatire cohteyequinare tiquirore cahñequinare tiquiro yere tiquina yeri wapare ohorota Jesu.

Pablo yahu nemoahye Timoteore

⁹ Ȳh̄u cahar̄u uññoano ihñagu ahtaya m̄h̄u. ¹⁰ Dema ahri yehpa cjẽ ijipihtiyere tutuaro cahmeno ȳh̄ure yedoho dueraro cohã cãa wahari Tesalónicar̄u. Crescente ḡh̄u Galacia yehpar̄u wahari. Sa yero Tito ḡh̄u Dalmaciap̄u wahari. ¹¹ Luca dihita ȳh̄u mehna ijire. Marco

yũhũre quehnoano yedohoatiquiro ijire. Sa yegũ tiquirore ne cãhtaya mãhũ. ¹² Sa yegũ Tíquicore Efesopũ ohou. ¹³ Ohõpũ ahtagũ, yũhũ bui sañari suhtirore, Troapũ Carpo ya wũhũpũ yũhũ cũri suhtirore ne cãhtaya. Sa ye sohõ ijiri tunuri ojoari tunuri gãhũre ne cãhtaya. Sohõ ijiri cahseri ojoari cahseri pũritare tutuaro cahmeaja yũhũ. Sa yegũ ti cahseri gãhũre ne cãhtaya.

¹⁴ Alejandro comene dahrariquiro yũhũre ña yũhdũaro yeri. Sa yero tiquiro sa yeri buhiri Cohãcjũ buhiri dahrerota. ¹⁵ Tiquiro Alejandro mari ye buheyere tutuaro ihña tuhtiri. Sa yegũ tiquiro mãsare “Ñano yeari” nigũ, tiquirore ihñagũ, quehnoano wacũ masiña.

¹⁶ Masare beseriquirore peresupũ ye dutiriquirore yũhũ yerire, yũhũ buherire tiquirore yũhũ coã yahugũ ne ihcãquiro boro Jesu yaquiro yũhũre yedohoerari. Ijipihtiyequina yũhũre yedohoeraye, cohã cãa wahari. Tiquina sa cohãepẽgũta yũhũre tiquina cohãri buhiri Cohãcjũ buhiri dahreracãhdo. ¹⁷ Yũhũ sa wahaepẽgũta Cohãcjũ yũhũre yedohori. Sa yero tiquiro ye buheyere yũhũ quehnoano yahuatire tiquiro ye tutuayere ohori yũhũre, ijipihtiyequina judio masa ijieyequina ti buheyere tiquina tũhoatire. Sa yero yũhũre tiquina ñano tiquina ye duepẽgũta yũhũre tiquina ñano yeborigũre yedohori mari pũhtoro. ¹⁸ Ijipihtiyequina yũhũre ñano yeyequinare yũhdũdũcaro, yũhũre yedohorota mari pũhtoro. Sa yero ãhmũsepũ tiquiro pũhtoro ijiropũ yũhũre iji dutiro, yũhũre yũhdũorota tiquiro. Sa yena “Tiquiro quehnoa

yahdɛariquiro, tutua yahdɛariquiro ijire”, niihna mari ijipihtiye decori. Sata niihna.

Pablo quehnoa dutiahye Timoteo cahapɛ ijিয়ে-quinare

¹⁹ Prisca, Aquila, Onesíforo ya wɛhɛ cjēna gāhɛ quehnoahdo. ²⁰ Erasto Corintopɛ tojoari. Trófimo Miletopɛ dohatia wahari. Sa yegɛ tiquirore topɛ cūu yɛhɛ. ²¹ Pohero pano ɛmɛñano ahtaya mɛhɛ. Eubulo, Pudente, Lino, Claudia gāhɛ, ijipihtiye-quina Jesu yequina mɛhɛre quehnoa dutire.

²² Mari pɛhoro Jesucristo mɛhɛ mehna ijirota. Sa yegɛ mɛsare ijipihinare Cohãcjũ mehna pajiro quehnoa dutiaja.

Cohãcjũ Yere Yahuducuri Tju New Testament in Piratapuyo (CO:pir:Piratapuyo)

copyright © 2011 Wycliffe Bible Translators, Inc.

Language: Piratapuyo

Translation by: Wycliffe Bible Translators, Inc.

Piratapuyo [pir], Colombia

Copyright Information

© 2011, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

The New Testament

in Piratapuyo

© 2011, Wycliffe Bible Translators, Inc. All rights reserved.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-30

PDF generated using Haiola and XeLaTeX on 11 Nov 2022 from source files
dated 29 Jan 2022
ad83cef1-6eb5-5233-a8f3-356e47bbda0d